

Arheologyň jogaby

Category: Goşgular, Kitapcy
написано kitapcy | 23 январь, 2025
Arheologyň jogaby ARHEOLOGYŇ JOGABY

Gadymýeti –
Ata-babalaň ruhun
Birahat etmäge hukukly kişi,
Hut gören deý belli tupanun Nuhuň,
Paý-pyýada aýlanan deý geçmişi
Derwüş sypat arheolog bir gezek
Diýdi: «Gazyp gördüm men daş asyryn,
Demir, bürünç asyrynam gazdym men,
Ýatyr eken köp syrlary basyryp...»
«Biziň asyrymyz nähili asyr?»
Diýip sowal berdim,
Oýlanyp uzak oturansoň diýdi:
«Gybat asyry...»

* * *

Guşkelle çagalar köpelip barýar,
Goşup bilenoklar ikini-ikä.
Diýdirýärler: «Bulaň başlaryndaky
Zeykeş balygynyň beýnisimikä?»

Adamdan maýmyna öwrülip barýar
Gözmüziň alnynda ogul-gyzymyz.
(Esassyz howpurgap ýören bolmaýyn?)
Eý Taňrym,
Şularymy biziň yzymyz...

Hemra ŞIROW. Goşgular